

वैद्यानिक सूचना

पाठकों को सुनाए दिया जाता है कि इस अखबार में प्रकाशित होने वाले सभी विचारों पर कार्यवाही करने से पहले पूरी जांच-पड़ताल कर ले तथा उचित साक्ष्य ले लें। कोई भी अतिथि को इस अखबार में प्रकाशित किसी भी विचार पर संपर्क में नहीं लाए जायेगा। इस किसी भी विचारवादी पर कोई कार्यवाही या चर्चा करना है या कोई बदर रस है, तो ऐसे सब स्थितिबोध, बुद्धि तथा संतुष्टि पर निर्भर है। प्रकाशक, प्रकाशक या प्रकाशक को कार्यवाही विचारवादी पर उम्मेदों किसी उद्देश्य या सेवा हेतु किसी भी किसी रूप में कार्यवाही का अनादर नहीं करेंगे। हमें हमें किसी भी किसी कार्यवाही किसी व्यक्ति को नहीं लाए। हमें हमें किसी भी किसी कार्यवाही किसी व्यक्ति को नहीं लाए। हमें हमें किसी भी किसी कार्यवाही किसी व्यक्ति को नहीं लाए।

खंडवारी में मिट्टी की खुदाई के दौरान दिखी प्राचीन मंदिर जैसी दीवार

खुदाई के दौरन दिखी दीवार देखने को लगी ग्रामीणों की भीड़, अधिकारियों से की स्थल की पूरी तहत खुदाई कराने की मांग



शाह टाइम्स संवाददाता
बागपत। सिसाना गांव के जंगल में खंडवारी से मिट्टी की खुदाई के दौरान एक प्राचीन मंदिर जैसी दीवार दिखाई दी। इस खोज के बाद

ग्रामीणों की भीड़ जमा हो गई। ग्रामीणों ने इसे एक बहुत पुराना मंदिर बताते हुए पूरी खुदाई और जांच की मांग की है। सिसाना गांव निवासी राजू चौहान

ने बताया कि मंगलवार को मिट्टी खुदाई के दौरान यह दीवार सामने आई। गांव के बुजुर्गों के अनुसार, सैकड़ों साल पहले इस स्थान पर एक गांव बसा हुआ था, जिसके



बाद वर्तमान सिसाना गांव की स्थापना हुई। ग्रामीणों ने अधिकारियों से इस स्थल की पूरी तरह से खुदाई कराने, जांच करने और मंदिर का निर्माण कराने की मांग की है।

अवैध मिट्टी खुदाई के दौरान दीवार जैसी आकृति मिलने के बाद लोगों में विशेष आस्था देखी जा रही है। फिलहाल, मिट्टी के इस खदान में खुदाई का काम रोक दिया गया है।

ग्रामीणों ने अवैध मिट्टी खनन को स्थायी रूप से बंद करने और इस स्थान पर मंदिर निर्माण की मांग दोहराई है।

सेना के जवान सुमित ने स्टंट राइडिंग में बनाया विश्व रिकॉर्ड



शाह टाइम्स संवाददाता
बागपत। बिजरोल गांव निवासी सेना के जवान सुमित ने स्टंट राइडिंग में विश्व रिकॉर्ड बनाया है। उनका नाम गिनीज बुक ऑफ वर्ल्ड रिकॉर्ड में दर्ज हो गया है। सुमित ने बंगलुरु- चेन्नई एक्सप्रेसवे पर 1700 मीटर की स्टंट राइडिंग कर यह उपलब्धि हासिल की। इस उपलब्धि के बाद सुमित ने डीएम अस्मिता लाल से मुलाकात की, जिन्होंने उन्हें शुभकामनाएं दीं। गांव पहुंचने पर ग्रामीणों ने भी उनका जोरदार स्वागत किया और डीएम ने उन्हें सम्मानित कर होसला बढ़ाया।

सुमित 2018 में सेना में शामिल हुए थे और वर्तमान में नायक पद पर बंगलुरु में तैनात हैं। सुमित ने 1700 मीटर की स्टंट राइडिंग का विश्व रिकॉर्ड बनाया है। इससे पहले यह रिकॉर्ड एक विदेशी खिलाड़ी के नाम था, जिसे सुमित ने अपने प्रदर्शन से पीछे छोड़ दिया। उनके इस कार्य की हर कड़ी प्रशंसा कर रहा है। सुमित बिजरोल गांव के रहने वाले हैं और उनका संबंध महान क्रांतिकारी बाबा शाहमल के परिवार से है। इस मौके पर यशपाल सिंह, धीरज उज्जवल, राजू सिर, सली सुभाष नैन आदि मौजूद रहे।

एक नजर

रोजगार मेले में युवाओं की योग्यता के आधार पर कंपनी करेगी चयन

शाह टाइम्स संवाददाता
बागपत। रोजगार मेले में युवाओं की योग्यता के आधार पर कंपनी चयन करेगी। इस रोजगार मेले में बागपत के युवाओं को अपार रोजगार के अवसर होंगे कोई भी युवा इस रोजगार मेले में प्रतिभाग करने से वंचित नहीं रहे। इसमें बड़ी-बड़ी कंपनियां प्रतिभाग करेंगी जैसे वेवटेक्स, कृष्ण मारुति, पेटीएम, थ्री आई इन्फोटेक, होटल सेंट्रम, अंब्रोसिया, सिडि इन्फोटेक, गोंयल इंक, जैसी लोकप्रिय कंपनी बागपत के रोजगार मेले में प्रतिभाग करेंगी। इस रोजगार मेले में जनपद बागपत की स्थानीय कंपनियों द्वारा भी रोजगार मेले में अपनी स्टॉल लगाकर बागपत के युवाओं को रोजगार दिए जाएंगे। बागपत में टैलेंट की कमी नहीं है हर क्षेत्र में बागपत के युवा हॉनर बंद है और अपनी पृथ्वी से और प्रदेश और देश में नई पहचान बना रहे हैं चाहे वह खेल की दुनिया हो इंजीनियरिंग की दुनिया हो टेक्निकल की दुनिया हो।

रोजगार मेले का अधिक से अधिक कराया जाए व्यापार प्रचार प्रचार

शाह टाइम्स संवाददाता
बागपत। जिलाधिकारी ने संबंधित अधिकारियों को निर्देश दिए हैं कि रोजगार मेले के संबंध में थीम क्लियर होनी चाहिए और मेले को सकुशल संपन्न कराया जाए और रोजगार मेले में प्रतिभागियों के लिए अच्छी व्यवस्था होनी चाहिए। उन्होंने यह भी निर्देश दिए कि रोजगार मेले का अधिक से अधिक व्यापार प्रचार प्रचार कराया जाए जिससे कि रोजगार मेले में अधिक से अधिक बेरोजगार आ सके और उन्हें उनके टैलेंट के आधार पर रोजगार मिल सके रोजगार मेले में बड़ी से बड़ी कंपनियां प्रतिभाग करेंगी जिसमें जनपद के युवाओं के लिए रोजगार के योग्यता के अनुसार अवसर होंगे। प्रतिभाशाली युवा होंगे वे अच्छी कंपनियों में अपने टैलेंट से एक अच्छी नौकरी प्राप्त कर सकते हैं 12 नवंबर को अधिक से अधिक युवा रोजगार मेले में आए और अपने टैलेंट पर रोजगार पाए जिससे कि युवा एक अपनी अच्छी आजीविका चला सकें और अपने परिवार का पालन पोषण कर सकें।

दिव्यांगों के लिए विशेष रोजगार मेले के स्टॉल का किया जाए आयोजन

शाह टाइम्स संवाददाता
बागपत। जिलाधिकारी ने जिला दिव्यांग कल्याण अधिकारी को बागपत में लगने वाले रोजगार मेले में दिव्यांग के लिए दिव्यांगों के लिए विशेष रोजगार मेले के स्टॉल का आयोजन करने के निर्देश दिए हैं दिव्यांगों को भी उनकी योग्यता के आधार पर सुगम और सरल रोजगार उपलब्ध कराए जाएंगे जोमेंटी, बिंबो बेकरी, डॉमिनोज, अमूल जैसे ब्रांड कंपनियों के साथ बेरोजगार दिव्यांग युवाओं को रोजगार दिलाए जाने के लिए बागपत का मिशन रोजगार मेला उत्तर प्रदेश में एक उदाहरण बनेगा, रोजगार मेले में अपनी योग्यता से अपने आप नौकरी प्राप्त कर सकें और हर व्यक्ति के बराबर हर मनुष्य है। उसकी क्षमता और उसकी कार्य करने की शैली से व्यक्ति की पहचान होती है। हर किसी के उत्थान के लिए बागपत में लग रहा है। 12 नवंबर को रोजगार मेला।

युवाओं को रोजगार मेले में प्राप्त हो मूलभूत सुविधाएं:जिलाधिकारी

शाह टाइम्स संवाददाता
बागपत। जिलाधिकारी ने मुख्य चिकित्सा अधिकारी को स्टाफ नर्स, टेक्नीशियन, डायनोस्टिक सेंटर, हाउसकीपिंग व लीड बैक मैनेजर को बैंकों में मल्टी टास्किंग जैसे आदि पदों पर भी भर्ती किए जाने के निर्देश दिए। उपायुक्त उद्योग, सहायक खाद्य आयुक्त, समस्त खंड विकास अधिकारी, अधिशासी अधिकारी नगर पालिका, नगर पंचायत, जिला पंचायत राज अधिकारी, जिला विद्यालय निरीक्षक आदि को निर्देशित किया कि अपने-अपने क्षेत्रों में रोजगार मेले के प्रति व्यापक प्रचार प्रसार करें जिससे कि युवाओं को रोजगार के अवसर मेले में प्राप्त हो सकें और मेले में समस्त मूलभूत सुविधाएं अवश्य हों।

नगरों को विकसित व सुविधायुक्त बनाने में अपनी सक्रिय भूमिका निभाएं

शाह टाइम्स संवाददाता
बागपत। जिलाधिकारी अस्मिता लाल ने मंगलवार को जनपद के सभी नगरीय निकायों के अध्यक्ष, अधिशासी अधिकारियों एवं संबंधित अधिकारियों के साथ महत्वपूर्ण बैठक कर नगरों में मूलभूत सुविधाओं के सुदृढ़ीकरण तथा 15वें वित्त आयोग से प्रस्तावित कार्यों की प्रगति की विस्तृत समीक्षा की। बैठक में जिलाधिकारी ने कहा कि शासन की मंशा के अनुरूप प्रत्येक नगर को स्वच्छ, सुर, सुरक्षित एवं सुविधासंपन्न बनाना प्रशासन की सर्वोच्च प्राथमिकता है। इस दिशा में नगरीय निकायों द्वारा किए जा रहे विकास कार्यों में किसी भी प्रकार की लापरवाही या शिथिलता स्वीकार्य नहीं होगी।

सूचना	सूचना
मेय आर्मी नंबर 10406726k नायक संदीप राठी मेरे पुत्र का नाम मेरे आर्मी दस्तावेजों में अभिमान दर्ज है जो गुलत है उसका सही नाम अभिमन्यु राठी है मेरे आर्मी दस्तावेजों में उसका सही नाम अभिमन्यु राठी दर्ज किया जाए। संदीप राठी पुत्र इकबाल सिंह राठी कस्बा टीकरी जनपद बागपत।	मेरे पुत्रों का आचरण ठीक नहीं है गुलत आचरण के चलते मैं अपने पुत्रों नदीम व तनवीर से सम्बंध विच्छेद करते हूँ अपनी समस्त चल-अचल संपत्ति से बेदखल करता हूँ भविष्य में अपने किसी भी कृत्य के लिए वे स्वयं जिम्मेदार होंगे। रिश्तेवान पुत्र सावर अली निवासी ग्राम गौसपुर तहसील बागपत थाना सिंहावली अहीर जनपद बागपत।

चोरी की वारदातों में शामिल तीन अभियुक्तों को पुलिस ने किया गिरफ्तार



शाह टाइम्स संवाददाता
बागपत। कोतवाली पुलिस ने चोरी की वारदातों में शामिल तीन अभियुक्तों को गिरफ्तार किया है। सोमवार को हुई इस कार्रवाई में पुलिस ने उनके कब्जे से लगभग 60 किलोग्राम तंबाका केबल तार, एक बिना नंबर वाले की मोटरसाइकिल और दो अवैध चाकू बरामद किए हैं। पुलिस के अनुसार, सोमवार को

कोतवाली क्षेत्र में संदिग्ध वाहनों की चेकिंग चल रही थी। इसी दौरान एक मोटरसाइकिल पर तीन संदिग्ध युवक आते दिखे। पुलिस को देखकर उन्होंने भागने की कोशिश की, लेकिन सतर्कता से घेराबंदी कर उन्हें पकड़ लिया गया। तलाशी के दौरान उनके पास से चोरी किया गया चाकू केबल तार और दो अवैध चाकू बरामद हुए। पुछताछ में अभियुक्तों ने बताया कि वे क्षेत्र के



विभिन्न इलाकों से केबल तार चोरी कर कबाड़ के रूप में बेचते थे। बरामद मोटरसाइकिल पर कोई नंबर प्लेट नहीं थी, जिसे पुलिस ने जब्त कर लिया है। कोतवाली प्रभारी ने जानकारी दी कि गिरफ्तार अभियुक्त सौरभ, सुनीत निवासी सिसाना और हरेंद्र निवासी टिकरी जनपद बागपत खिलाफ विभिन्न धाराओं में मुकदमा दर्ज किया गया है। पुलिस यह भी जांच कर रही है

कि इस गिरोह में अन्य कितने लोग शामिल हैं। पुलिस अधीक्षक सूरज कुमार राय ने इस कार्रवाई के लिए पुलिस टीम को प्रशंसा की। उन्होंने कहा कि जिले में चोरी और अवैध गतिविधियों में लिप्त व्यक्तियों के खिलाफ लगातार अभियान चलाया जा रहा है। एसपी ने स्पष्ट किया कि ऐसे अपराधियों को बख्शा नहीं जाएगा और उनके खिलाफ सख्त कानूनी कार्रवाई की जाएगी।

अज्ञात महिला ने घर में घुसकर गृहणी को नशीला पदार्थ सुंघाकर की चोरी

शाह टाइम्स संवाददाता
खेकड़ा। कोतवाली क्षेत्र में एक महिला पर घर में घुसकर नशीला पदार्थ सुंघाकर चोरी करने का आरो. प. लगा है। मोहल्ला शिवपुरी औरंगाबाद कॉलोनी निवासी पीड़िता ने मंगलवार को एसपी कार्यालय पहुंचकर पुलिस से कार्रवाई की मांग की। पीड़िता ने बताया कि तीन दिन पहले एक अज्ञात महिला उनके घर आई थी। उसने खुद को सामान बेचने वाली बताकर घर में प्रवेश किया। उस समय घर पर उनकी वृद्ध मां अकेली थीं। आरोप है कि महिला ने बातचीत के दौरान उनकी मां को नशीला पदार्थ सुंघा दिया, जिससे

वह बेहोश हो गई। बेहोश होने के बाद आरोपी महिला घर में रखे नकदी, जेवरत और अन्य कीमती सामान लेकर फरार हो गई। होश में आने पर उर्मिला की मां ने घटना की कार्रवाली शुरू की। पीड़िता ने एसपी कार्यालय पहुंचाई और पूरे मामले की लिखित शिकायत सौंपते हुए न्याय की मांग की। पीड़िता ने घटना की जांच कराकर और आरोपी को जल्द गिरफ्तार किए जाने की मांग की है। इस संबंध में एसपी सूरज कुमार राय ने शिकायत मिलने के बाद अधिकारियों ने मामले की जांच के लिए संबंधित थाना प्रभारी को निर्देश दिए हैं।

भाकियू प्रधान के राष्ट्रीय अध्यक्ष का कार्यकर्ताओं ने किया स्वागत

शाह टाइम्स संवाददाता
बडौता। नगर की छपरीली चुंगी पर भारतीय किसान यूनियन प्रधान संगठन राष्ट्रीय अध्यक्ष राजेश प्रधान का संगठन के राष्ट्रीय प्रमुख महासचिव संजीव दांगी लुहारी के नेतृत्व में संगठन के कार्यकर्ताओं पदाधिकारियों ने फूल मालाओं से स्वागत किया। संगठन के राष्ट्रीय अध्यक्ष मंगलवार को एक कार्यक्रम में मलकपुर में आए हुए थे। संगठन के लोगों ने भारतीय किसान यूनियन प्रधान जिंदाबाद के नारे लगाते हुए उनका स्वागत किया। इस मौके पर राष्ट्रीय अध्यक्ष राजेश प्रधान ने कहा कि भारतीय किसान यूनियन प्रधान हमेशा किसानों की लड़ाई लड़ता आ रहा है और आगे भी किसान हित में हमारी लड़ाई जारी रहेगी। इस अवसर पर भारतीय किसान



यूनियन प्रधान संगठन के राष्ट्रीय प्रमुख महासचिव संजीव दांगी लुहारी ने कहा कि भारतीय किसान यूनियन प्रधान संगठन एक ऐसा संगठन राष्ट्रीय स्तर पर कार्यरत है जो किसानों के हितों के लिए 24 घंटे अपने दरवाजे खोल कर रखता है। इस मौके पर लोकेंद्र सिंह देवेंद्र

सिंह गौतम रामकुमार राजीव कुमार पूर्व प्रधान सुधीर मारुटर ठाकुर प्रदीप फौजी संजीव चौधरी नरेंद्र चौधरी श्याम सिंह चौधरी गोपाल चौधरी सुरेश बाबा आनंदपाल चौधरी विजेंद्र सिंह यशपाल राठी आदि मौजूद रहे।

बीएलओ द्वारा घर-घर जाकर गणना प्रपत्रों का मतदाताओं को किया जायेगा वितरण

शाह टाइम्स संवाददाता
बागपत। 4 नवम्बर से 04 दिसम्बर 2025 तक बीएलओ द्वारा घर-घर जाकर गणना प्रपत्रों का मतदाताओं को वितरण किया जायेगा एवं प्रपत्रों को भरवाकर प्राप्त किया जायेगा। 09 दिसम्बर, 2025 को आलेख्य मतदाता सूची का प्रकाशन होगा। दावे और आपत्तियां दाखिल किये जाने की अवधि 09 दिसम्बर, 2025 से 08 जनवरी, 2026 तक होगी। नोटिस जारी किये जाने, सुनवाई एवं सत्यापन व दावे और आपत्तियों का निस्तारण एवं गणना प्रपत्र पर निर्वाचक रजिस्ट्रीकरण अधिकारी द्वारा निर्णय किये जाने की अवधि 09 दिसम्बर, 2025 से

31 जनवरी, 2026 तक होगी। 07 फरवरी, 2026 को अन्तिम मतदाता सूची का प्रकाशन किया जाएगा। विशेष प्रगाढ पुनरीक्षण को लेकर सभी राजनैतिक दलों के साथ आज बैठक कर आवश्यक दिशा निर्देश दिए, सहायक निर्वाचक रजिस्ट्रीकरण अधिकारी तथा बृथ लेवल अधिकारी को प्रशिक्षण दिया जायेगा। उन्होंने बताया कि भारत निर्वाचन आयोग द्वारा निर्देश दिये गये हैं कि किसी भी मतदेय स्थल पर 1200 से अधिक मतदाता न हों, इसके लिए मतदेय स्थलों के सत्यापन एवं सम्भाजन की प्रक्रिया भी इस दौरान पूर्ण की जायेगी।

जनपद में शुरू होगा विशेष प्रगाढ पुनरीक्षण अभियान

शाह टाइम्स संवाददाता
बागपत। मंगलवार को जिला मजिस्ट्रेट/जिला निर्वाचन अधिकारी अस्मिता लाल ने निर्वाचक नामाव. लियों का विशेष प्रगाढ पुनरीक्षण राजनीतिक दलों के संबंध में बैठक की और संबंधित को भारत निर्वाचन आयोग के दिशा निर्देश के अनुक्रम में राजनीतिक दलों से सहयोग की अपेक्षा की और उन्हें कार्यक्रम से रूबरू कराया। भारत निर्वाचन आयोग ने विशेष प्रगाढ पुनरीक्षण के द्वितीय चरण में देश के 12 राज्यों में विशेष प्रगाढ पुनरीक्षण कराने का निर्णय लिया है। इन राज्यों में उत्तर प्रदेश भी शामिल है। यह पुनरीक्षण आयोग द्वारा जारी किये गये दिशा-निर्देशों और समय-सारणी के अनुसार आयोजित किया जायेगा। इस विशेष प्रगाढ पुनरीक्षण का उद्देश्य यह सुनिश्चित करना है



कि सभी पात्र नागरिकों के नाम मतदाता सूची में सम्मिलित हों। जिला निर्वाचन अधिकारी ने बताया कि प्रदेश में इसके पहले विशेष प्रगाढ पुनरीक्षण वर्ष 2003 से हुआ था। लगभग 22 वर्ष के अंत. हाल के बाद पुनः भारत निर्वाचन आयोग के निर्देशानुसार को जा रही है। जनपद में मतदाता सूची को शुद्ध व समावेशी बनाने के लिए विशेष

प्रगाढ पुनरीक्षण का कार्य मंगलवार से शुरू हुआ। जिला निर्वाचन अधिकारी अस्मिता लाल ने कहा भारत निर्वाचन आयोग द्वारा जारी कार्यक्रम के अनुसार सर्वप्रथम 28 अक्टूबर से 03 नवम्बर, 2025 तक विशेष प्रगाढ पुनरीक्षण से संबंधित तैयारी, प्रशिक्षण एवं गणना प्रपत्रों का मुद्रण किया जायेगा। उत्तर प्रदेश में वर्तमान में लगभग 1,54,4

करोड़ मतदाता तथा 1,62,486 मतदेय स्थल हैं। प्रदेश में 75 जिला निर्वाचन अधिकारी, 403 निर्वाचक रजिस्ट्रीकरण अधिकारी, 2,042 सहायक निर्वाचक रजिस्ट्रीकरण अधिकारी और 1,62,486 बृथ लेवल अधिकारी कार्यरत हैं जनपद में कुल मतदाता 972286 है जिसमें मत दे स्थल 981 मतदान केंद्र 513 हैं।

निर्वाचन रजिस्ट्री करण अधिकारी जनपद में 3 हैं सहायक निर्वाचक रजिस्ट्रीकरण अधिकारी 17, बृथ लेवल अधिकारी 981 हैं। इस अवसर पर अपर जिलाधिकारी उप जिला निर्वाचन अधिकारी पंकज वर्मा, भारतीय जनता पार्टी जिलाध्यक्ष वेदपाल उपाध्याय, सहित बसपा, कांग्रेस, समाजवादी पार्टी, आम आदमी पार्टी के जनपद प्रतिनिधि उपस्थित रहे।

